

पाटबंधारे विभागातील कक्ष अधिकारी या  
पदावर केलेली सेवा, मुख्याधिकारी या  
पदावरील सेवेस जोडून देण्याबाबत...  
श्रीमती अमिता दगडे, मुख्याधिकारी गट-ब

महाराष्ट्र शासन  
नगर विकास विभाग  
शासन निर्णय क्रमांक: एमसीओ २०१६/प्र.क्र.३९/नवि १४  
हुतात्मा राजगुरु चौक, मादाम कामा रोड,  
मंत्रालय, मुंबई ४०० ०३२  
दिनांक :- २१.०७.२०१६

**वाचा -**

१. शासन आदेश, नगर विकास विभाग क्र. एमसीओ-१२०३/१०४९/प्र.क्र.१४४/भाग-१/  
नवि-१४, दि.२५.०७.२००३
२. कार्यालयीन आदेश क्र. ३८७, पाटबंधारे विभाग, क्र. प्रशिक्षण १७००/(८९७/२०००) आ  
(मंत्रालय) दि. १८.०८.२००३
३. शासन निर्णय, वित्त विभाग क्रमांक: वेतन १२८९/प्र.क्र.२/९०/सेवा-३, दि.२३.०३.१९९४

**प्रस्तावना -**

महाराष्ट्र लोकसेवा आयोगाने, श्रीमती अमिता दगडे यांची नगर परिषद मुख्याधिकारी (गट-ब), नगर विकास विभाग या पदासाठी शिफारस केली होती. त्यास अनुसरून संदर्भ क्र. १ अन्वये, श्रीमती दगडे यांना मुख्याधिकारी, मंगळवेढा नगर परिषद, जि. सोलापूर येथे पदस्थापना देण्यात आली होती. श्रीमती दगडे यांना पाटबंधारे विभागाने कक्ष अधिकारी या पदावरून संदर्भ क्र. २ अन्वये कार्यमुक्त करण्यात आले आहे.

०२. श्रीमती दगडे हे मुख्याधिकारी या पदावर रुजू होण्यापुर्वी पाटबंधारे विभागांतर्गत कक्ष अधिकारी या पदावर दिनांक १८.०८.२००० ते दिनांक १८.०८.२००३ या कालावधीत कार्यरत होत्या. कक्ष अधिकारी या पदावर कार्यरत असताना श्रीमती दगडे यांनी महाराष्ट्र लोकसेवा आयोग पुरस्कृत “मुख्याधिकारी” या पदावरील नियुक्तीसाठी त्यांच्या कार्यालयाकडे विहित पद्धतीने अर्ज केला होता. पाटबंधारे विभागाने श्रीमती दगडे यांना त्यांच्या दि. १८.०८.२००३ च्या कार्यालयीन आदेशान्वये मुख्याधिकारी गट-ब संवर्गात मुख्याधिकारी या पदावर रुजू होण्याकरीता कार्यमुक्त केले आहे. तथापि, श्रीमती दगडे या मुख्याधिकारी पदाच्या प्रशिक्षणाकरीता दि. ०१.०८.२००३ रोजी रुजू झालेल्या असल्याने त्यांच्या सेवेत कोणत्याही प्रकारचा खंड पडलेला नाही.

०३. श्रीमती अमिता दगडे यांची कक्ष अधिकारी या पदावरील प्रथम नियुक्ती दिनांक ०१.११.२००५ पुर्वीची आहे. सदर सेवा सोडून ते राज्य शासनाच्या सेवेत विहित मार्गाने रुजू झालेले आहेत. त्यामुळे त्यांना महाराष्ट्र नागरी सेवा (निवृत्ती वेतन) नियम १९८२ नुसार त्यांची पुर्वीची सेवा निवृत्तीवेतनासाठी ग्राह्य धरण्यात येईल. तसेच श्रीमती दगडे यांच्या वेतन निश्चितीबाबत संदर्भ क्र ३ नुसार कार्यवाही करण्यात यावी.

## शासन निर्णय-

उक्त परिच्छेदात नमुद केलेली परिस्थिती विचारात घेता श्रीमती अमिता दगडे, मुख्याधिकारी गट-ब यांनी दिनांक १८.०८.२००० ते दिनांक १८.०८.२००३ या कालावधीमध्ये केलेली “कक्ष अधिकारी ” या पदावरील सेवा त्यांच्या सध्याच्या “मुख्याधिकारी गट-ब” या पदावरील सेवेस जोडून देण्यास या शासन निर्णयान्वये मान्यता देण्यात येत आहे.

०२. श्रीमती दगडे यांची प्रथम नियुक्ती दि. ०१.११.२००५ पुर्वीची आहे. त्यामुळे त्यांना महाराष्ट्र नागरी सेवा (निवृत्ती वेतन) नियम १९८२ लागू आहेत.

०३. श्रीमती दगडे यांच्या वेतननिश्चितीबाबत शासन निर्णय, वित्त विभाग दि. २३.०३.१९९४ नुसार कार्यवाही करण्यात यावी.

०४. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१६०७२१११५६०६८२२५ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

( ज.ना.पाटील )  
शासनाचे उप सचिव

प्रत,

१. आयुक्त तथा संचालक, नगरपरिषद प्रशासन संचालनालय, वरळी, मुंबई
२. विभागीय आयुक्त तथा प्रादेशिक संचालक, पुणे विभाग, पुणे
३. महालेखापाल, महाराष्ट्र राज्य-१/२- मुंबई/ नागपूर
४. जिल्हाधिकारी, सातारा
५. जिल्हा कोषागार अधिकारी, सातारा
६. सहसचिव (सेवा) जलसंपदा विभाग, मंत्रालय, मुंबई-३२
७. उप सचिव, सामान्य प्रशासन विभाग, मंत्रालय, मुंबई-३२
८. श्रीमती अमिता दगडे, मुख्याधिकारी, पाचगणी नगर परिषद, जि. सातारा
९. निवड नस्ती/ नवि १४.